

नकली दवा बेचने की सूचना पर मेरठ में खैरनगर पहुंची दिल्ली की टीम, कैप्सूल व सिरप किए सील

Publish Date: Mon, 27 Dec 2021 12:50 AM (IST) Author: Taruna Tayal



कंपनी की दवाइयों के नाम पर नकली दवाई बेचने की सूचना पर रविवार को दिल्ली से एक टीम वकील के साथ खैरनगर पहुंची। पुलिस को साथ लेकर की जांच कैप्सूल व सिरप किए सील। कोर्ट का आदेश लेकर आई थी टीम सील सैपल साथ ले गई।

मेरठ, जागरण संवाददाता। कंपनी की दवाइयों के नाम पर नकली दवाई बेचने की सूचना पर रविवार को दिल्ली से एक टीम वकील के साथ खैरनगर पहुंची। जांच-पड़ताल के बाद टीम ने कैप्सूल और सिरप सील कर अपने साथ ले गई। टीम कोर्ट के आदेश पर पहुंची थी।

यह है मामला

देहली गेट थाना प्रभारी दिनेश शर्मा ने बताया कि दोपहर बाद दिल्ली से देव फार्मसी के अधिकारी और वकील थाने पहुंचे थे। उन्होंने बताया कि खैरनगर में अशरफी यूनानी दवाखाना पर उनकी कंपनी के नाम पर नकली दवाई बेची जा रही है। उनके पास कोर्ट का आदेश था। इसके बाद पुलिस को टीम के साथ श्याम नगर निवासी सलमान और आमिर की दुकान पर भेज दिया। टीम ने दुकान से एक डिब्बा कैप्सूल और सिरप की दो शीशी को कब्जे में लेकर सील कर दिया।

दुकानदार ने बताया कि उसने कैप्सूल और सिरप कंकरखेड़ा में एक दुकान से खरीदा था। टीम में शामिल अधिकारी सील कैप्सूल व सिरप अपने साथ ले गए। थाना प्रभारी ने बताया कि अधिकारियों ने किसी के खिलाफ कोई तहरीर नहीं दी है। वहीं, व्यापारी नेता रजनीश कौशल ने बताया कि स्थानीय व्यापारियों ने टीम का पूरा सहयोग किया था।

Source: <https://www.jagran.com/Uttar-Pradesh/Meerut-City-Delhi-Team-Reached-Khairnagar-In-Meerut-On-The-Information-Of-Selling-Fake-Medicine-22329219.Html>